

**លក្ខខណ្ឌពិសេសក្នុងការប្រតិបត្តិគណនី
ជាមួយធនាគារ អេស៊ីលីដា ភីអិលស៊ី ពីក្រៅប្រទេស**

Special Terms and Conditions for Operating Account with
ACLEDA Bank Plc. from Overseas

១. លក្ខខណ្ឌរួម

លក្ខខណ្ឌពិសេសក្នុងការប្រតិបត្តិគណនីពីក្រៅប្រទេស គឺជាកិច្ចព្រមព្រៀងមួយ ដែលត្រូវធ្វើឡើងជាមួយធនាគារ អេស៊ីលីដា ភីអិលស៊ី ដើម្បីធ្វើឲ្យប្រាកដថា ដំណើរការបើក ប្រើប្រាស់ និងបិទគណនីពីក្រៅប្រទេស ប្រព្រឹត្តទៅប្រកបដោយភាពរលូន និងមានប្រសិទ្ធភាព ។ មុនពេលលោក-លោកស្រីបំពេញ និងចុះហត្ថលេខាលើពាក្យស្នើសុំបើកគណនី ហើយបញ្ជូនត្រឡប់ មកធនាគារវិញ លោក-លោកស្រីត្រូវប្រាកដថា លោក-លោកស្រីបានត្រួតពិនិត្យយ៉ាងល្អិតល្អន់ យល់អំពីអត្ថន័យខ្លឹមសារ និងយល់ព្រមគោរពតាមរាល់លក្ខខណ្ឌ ដែលមានចែងនៅក្នុងលក្ខខណ្ឌពិសេសនេះ ។

នៅពេលលោក-លោកស្រីបានព្រមព្រៀង និងចុះហត្ថលេខានៅលើពាក្យស្នើសុំបើកគណនី ជាមួយធនាគារ អេស៊ីលីដា ភីអិលស៊ី លក្ខខណ្ឌពិសេសក្នុងការប្រតិបត្តិគណនីពីក្រៅប្រទេសនេះ នឹងចូលជាធរមានតាមផ្លូវច្បាប់ ។ ក្រៅពីសេចក្តីណែនាំផ្សេងៗ ដែលជាការចង្អុលបង្ហាញ ធនាគារ អេស៊ីលីដា ភីអិលស៊ី នឹងជូនដំណឹងដល់លោក-លោកស្រី រាល់ការកែប្រែទាំងឡាយណា ដែលប៉ះពាល់ដល់សិទ្ធិ និងកាតព្វកិច្ចរបស់លោក-លោកស្រី ។

នៅក្នុងអត្ថបទនេះ ពាក្យថា “លោក-លោកស្រី”, “ជារបស់លោក-លោកស្រី” និង “ជាកម្មសិទ្ធិរបស់លោក-លោកស្រី” សំដៅ លើ “ម្ចាស់គណនី” ឬ “អតិថិជន” ។ បុគ្គលដែលបានចុះហត្ថលេខាលើពាក្យស្នើសុំបើកគណនី ត្រូវមានកាតព្វកិច្ចអនុវត្ត តាមរាល់លក្ខខណ្ឌទាំងឡាយដែលមានចែងនៅក្នុងកិច្ចព្រមព្រៀងនេះ ។

ពាក្យថា “យើងខ្ញុំ” “របស់យើងខ្ញុំ” និង “ធនាគារ” សំដៅដល់ធនាគារ អេស៊ីលីដា ភីអិលស៊ី ។

២. ម្ចាស់គណនី

លោក-លោកស្រីអាចបើកគណនីក្នុងនាមខ្លួនឯងផ្ទាល់ ឬរួមជាមួយអ្នកណាម្នាក់ ឬច្រើននាក់ផ្សេងទៀត ក្នុងនាមជាអ្នករួម គណនី ឬក្នុងនាមជាក្រុមហ៊ុន ។ ខាងក្រោមនេះ គឺជាប្រភេទនៃម្ចាស់គណនីដែលមាននៅក្នុងធនាគារ ៖

ឯកត្តជន

គណនីនេះ បើកដោយអតិថិជន ក្នុងនាមជាឯកត្តជន ដែលជាម្ចាស់ ឬអ្នកទទួលបាន “អត្តាភាហក” តែមួយគត់នៃគណនី ។

ក្រុមហ៊ុន

គណនីនេះ បើកដោយបុគ្គលដែលមានសិទ្ធិ “អ្នកដែលត្រូវបានផ្តល់សិទ្ធិ” ឲ្យបើកគណនី ក្នុងនាមជាស្ថាប័ន ដែលក្នុងនោះ រួមមាន ៖ ក្រុមហ៊ុន សហកម្មសិទ្ធិ សាជីវកម្ម អង្គការ និងគម្រោងអភិវឌ្ឍន៍នានា ។

គណនីរួម

គណនីរួម សំដៅលើគណនីដែលបើកដោយភាគីពីរ ឬច្រើន “អតិថិជនរួម” ដែលឈរឈ្មោះរួមគ្នា បើកគណនីជាមួយធនាគារ អេស៊ីលីដា ភីអិលស៊ី ដើម្បីទទួលបានសិទ្ធិជាម្ចាស់គណនីស្មើគ្នា ក្នុងការគ្រប់គ្រង និងចាត់ចែងមូលនិធិដែលមាននៅក្នុង គណនី ។ លក្ខខណ្ឌពិសេសក្នុងការប្រតិបត្តិគណនីពីក្រៅប្រទេសនេះ មានប្រសិទ្ធភាពអនុវត្តចំពោះអតិថិជនរួម និងឯកត្តជន ។ “អតិថិជនរួម” ម្នាក់ៗ ត្រូវទទួលខុសត្រូវទាំងស្រុងចំពោះធនាគារ នូវបំណុលទាំងមូលនៃគណនីរួម ។

៣. ការបើកគណនី

៣.១, លោក-លោកស្រី អាចបើកគណនីពីក្រៅប្រទេសជាមួយធនាគារ ជាឯកត្តជន ឬរួមគណនីជាមួយអ្នកផ្សេងទៀត ហើយគណនីនេះអាចជាគណនីបញ្ជើសំចៃ គណនីបញ្ជើតាមតម្រូវការ គណនីចរន្ត គណនីមានកាលកំណត់ ឬគណនីណាមួយ ក្នុងចំណោមគណនីទាំងឡាយដែលធនាគារបាននឹងកំពុងដាក់ឲ្យប្រើប្រាស់ជាផ្លូវការ ។

៣.២, លក្ខខណ្ឌពិសេសក្នុងការបើក ប្រើប្រាស់ និងបិទគណនីពីក្រៅប្រទេសនេះ ត្រូវបានបង្កើតឡើង សម្រាប់ផ្តល់ជូនអតិថិជនជាបុគ្គល ឬនីតិបុគ្គលដែលរស់នៅ ឬមានទីតាំងអាជីវកម្មនៅក្រៅប្រទេស ។ តាមរយៈគណនីទាំងនេះ ធនាគារផ្តល់ជូនអតិថិជននូវសុវត្ថិភាពចំពោះប្រាក់បញ្ញើ-សន្សំទាំងឡាយ ឬទ្រព្យសម្បត្តិមានតម្លៃផ្សេងទៀត ។

៣.៣, រាល់ឯកសារដែលធ្វើមកធនាគារ អេស៊ីលីដា ភីអិលស៊ី ដើម្បីបើកគណនីត្រូវបកប្រែជាផ្លូវការ ជាភាសាខ្មែរ ឬអង់គ្លេស ។ បន្ទាប់ពីឯកសារទាំងនោះបានបំពេញចប់សព្វគ្រប់ លោក-លោកស្រី ត្រូវផ្ញើឯកសារទាំងនោះមកកាន់សាខាធនាគារណាមួយដែលលោក-លោកស្រីចង់បើកគណនីជាមួយ ។

៣.៤, ការបើកគណនីពីក្រៅប្រទេស ត្រូវមានការឯកភាពពីភាគីធនាគារ ។ ធនាគារនឹងរៀបចំបើកគណនីជូនលោក-លោកស្រី ដោយផ្អែកលើព័ត៌មានដែលត្រឹមត្រូវ មាននៅក្នុងពាក្យស្នើសុំបើកគណនី ។

៣.៥, ឯកត្តជន

លោក-លោកស្រី ត្រូវបំពេញ និងចុះហត្ថលេខាលើពាក្យស្នើសុំបើកគណនី ហើយត្រូវភ្ជាប់មកជាមួយនូវច្បាប់ថតចម្លងលិខិតឆ្លងដែន (នៅមានសុពលភាពយ៉ាងតិច ៣ខែ) បញ្ជាក់ដោយសារការនៅក្រៅប្រទេសដែលលោក-លោកស្រីរស់នៅ និងត្រូវបញ្ជាក់បន្ថែមដោយ ៖

- ស្ថានទូត ឬស្ថានតំណាងរបស់លោក-លោកស្រី ប្រចាំនៅកម្ពុជា ឬ
- សារការនៅក្នុងប្រទេសកម្ពុជា (ករណីគ្មានស្ថានទូត) ឬ
- ធនាគារអន្តរការីតាម SWIFT Message MT999 មកធនាគារ អេស៊ីលីដា ភីអិលស៊ី ។

៣.៦, ក្រុមហ៊ុន/ស្ថាប័ន

លោក-លោកស្រី ត្រូវបំពេញ និងចុះហត្ថលេខាលើពាក្យស្នើសុំចុះឈ្មោះបើកគណនី ពាក្យសុំបើកគណនី គំរូហត្ថលេខា និងបោះត្រាក្រុមហ៊ុន ដោយភ្ជាប់ជាមួយនូវឯកសារយោងដូចជា ៖

- អាជ្ញាប័ណ្ណ វិញ្ញាបនបត្រចុះបញ្ជីពាណិជ្ជកម្ម ឬលិខិតអនុញ្ញាតឲ្យដំណើរការក្រុមហ៊ុន ឬស្ថាប័ន
- អនុស្សរណៈ និងលក្ខន្តិកៈក្រុមហ៊ុន ឬស្ថាប័ន,
- ច្បាប់ថតចម្លងលិខិតឆ្លងដែន (ដែលនៅមានសុពលភាពយ៉ាងតិច ៣ខែ) របស់អ្នកស្នើសុំ និងសមាជិកក្រុមប្រឹក្សាភិបាល
- លិខិតប្រគល់សិទ្ធិ ឬសេចក្តីសម្រេចរបស់ក្រុមប្រឹក្សាភិបាល
- ឯកសារតម្រូវខាងលើ ត្រូវបញ្ជាក់ដោយសារការនៅក្រៅប្រទេសដែលលោក-លោកស្រី រស់នៅ និងត្រូវបញ្ជាក់បន្ថែមដោយ ៖
 - ស្ថានទូត ឬស្ថានតំណាងរបស់លោក-លោកស្រី ប្រចាំនៅប្រទេសកម្ពុជា ឬ
 - សារការនៅក្នុងប្រទេសកម្ពុជា (ករណីគ្មានស្ថានទូត) ឬ
 - ធនាគារអន្តរការីតាម SWIFT Message MT999 មកធនាគារ អេស៊ីលីដា ភីអិលស៊ី ។
- គោលការណ៍ប្រឆាំងការសម្អាតប្រាក់ (សម្រាប់ស្ថាប័នហិរញ្ញវត្ថុ ឬធនាគារ)
- របាយការណ៍ហិរញ្ញវត្ថុ និងរបាយការណ៍ប្រចាំឆ្នាំ ប្រសិនបើមាន ។

៤. រយៈពេលឆ្លើយតបលើសំណើសុំបើកគណនី

ធនាគារនឹងធ្វើការឆ្លើយតបលើសំណើសុំបើកគណនីរបស់លោក-លោកស្រី វិញ តាមរយៈសារអេឡិចត្រូនិក (E-mail/Fax) ដោយមិនឲ្យហួសពីរយៈពេល ០៥ថ្ងៃ (ប្រាំថ្ងៃ) នៃថ្ងៃធ្វើការរបស់ព្រះរាជាណាចក្រកម្ពុជា ។

៥. គណនីប្រើប្រាស់មូលប្បទានបត្រ ឬគណនីចរន្ត

៥.១, លើកលែងតែមានការព្រមព្រៀងជាពិសេស គណនីប្រើមូលប្បទានបត្រ ឬគណនីចរន្ត មិនត្រូវបានផ្តល់ការប្រាក់លើ សមតុល្យទឹកប្រាក់ដែលមាននៅក្នុងគណនីរបស់លោក-លោកស្រី នោះឡើយ ។

៥.២, មូលប្បទានបត្រ ត្រូវប្រើប្រាស់ដោយអនុលោមទៅតាមច្បាប់ ស្តីពីគ្រឹះស្ថានធនាគារ និងហិរញ្ញវត្ថុ នៃព្រះរាជាណាចក្រកម្ពុជា ហើយលោក-លោកស្រី ត្រូវទទួលស្គាល់ថា ច្បាប់នេះអាចដាក់ការហាមឃាត់ទៅលើសកម្មភាពទូទាត់ជាក់លាក់ណាមួយ ជាប្រាក់ដុល្លារអាមេរិក ឬរូបិយប័ណ្ណបរទេសផ្សេងៗ នៅក្នុងព្រះរាជាណាចក្រកម្ពុជា ។ ធនាគារមិន មានកាតព្វកិច្ចក្នុងការធានាថា ប្រតិបត្តិការណាមួយស្របច្បាប់ ឬមិនស្របច្បាប់ឡើយ ប៉ុន្តែធនាគារមានសិទ្ធិបដិសេធមិនធ្វើការទូទាត់ចំពោះប្រតិបត្តិការណាមួយបាន រហូតដល់មានការបញ្ជាក់ថាការទូទាត់នោះមានភាពត្រឹមត្រូវ និងស្របតាមផ្លូវច្បាប់ ។

៥.៣, រាល់មូលប្បទានបត្រដែលបានចេញផ្សាយ ត្រូវមានសិរិធានគ្រប់គ្រាន់ សម្រាប់ឲ្យធនាគារធ្វើការទូទាត់ បើមិនដូច្នោះទេ លោក-លោកស្រី នឹងត្រូវបានផាកពិន័យជាប្រាក់ និង/ឬផ្ដន្ទាទោសដាក់ពន្ធនាគារ ដោយយោងលើច្បាប់ ស្តីពីគ្រឹះស្ថានធនាគារ និងហិរញ្ញវត្ថុ នៃព្រះរាជាណាចក្រកម្ពុជា ។ ធនាគារនឹងមិនទទួលខុសត្រូវចំពោះលោក-លោកស្រី ឬភាគីណាមួយឡើយ ក្នុងករណីបែបនេះ ។

៥.៤, យោងតាមច្បាប់ ស្តីពីគ្រឹះស្ថានធនាគារ និងហិរញ្ញវត្ថុ មូលប្បទានបត្រត្រូវទូទាត់នៅពេលបង្ហាញ បដិញ្ញាណាមួយដែលមានន័យផ្ទុយពីនេះ មិនត្រូវយកជាបានការឡើយ ។ មូលប្បទានបត្រដែលបង្ហាញឲ្យទូទាត់សងប្រាក់នៅមុនកាលបរិច្ឆេទ ដែលជាថ្ងៃចេញផ្សាយ ត្រូវទូទាត់សងប្រាក់នៅថ្ងៃបង្ហាញ ។ ដូច្នោះ លោក-លោកស្រី ត្រូវប្រាកដថា សមតុល្យទឹកប្រាក់នៅក្នុងគណនីមានគ្រប់គ្រាន់សម្រាប់ទូទាត់

រាល់មូលប្បទានបត្រដែលបានចេញផ្សាយ ប្រសិនបើពុំដូច្នោះទេ ធនាគារមិនទទួលខុសត្រូវជំនួសលោក-លោកស្រី ចំពោះករណីនេះឡើយ ។

- ៥.៥, មូលប្បទានបត្រដែលប្រើប្រាស់ដើម្បីដកប្រាក់ពីគណនីរបស់លោក-លោកស្រី ត្រូវតែជាមូលប្បទានបត្រដែលបោះពុម្ព និងចេញឲ្យប្រើប្រាស់ដោយធនាគារ ហើយត្រូវបំពេញតាមលក្ខខណ្ឌរបស់ធនាគារ ។ មូលប្បទានបត្រនីមួយៗ ត្រូវចុះហត្ថលេខាដោយអ្នកដែលមានសិទ្ធិចុះហត្ថលេខា ហើយហត្ថលេខានោះ ត្រូវដូចគ្នាបេះបិទទៅនឹងគំរូហត្ថលេខាដែល លោក-លោកស្រីបានដាក់តម្កល់ទុកនៅធនាគារ ។
- ៥.៦, នៅពេលធនាគារយល់ថា មូលប្បទានបត្រណាមួយ មិនអាចធ្វើការទូទាត់បាន ធនាគារអាចបង្វិលមូលប្បទានបត្រនោះ ទៅអ្នកកាន់វិញ (តែនេះមិនមែនជាកាតព្វកិច្ចរបស់ធនាគារទេ) និងបញ្ជាក់ពីហេតុផលដែលមិនអាចទូទាត់បាន ។ ធនាគារនឹងមិនទទួលខុសត្រូវចំពោះផលប៉ះពាល់ណាមួយ ដែលអាចកើតឡើងចំពោះលោក-លោកស្រី ឬភាគីទីបី ដោយសារការមិនទទួលទូទាត់មូលប្បទានបត្រនោះទេ ទោះជាមូលប្បទានបត្រនោះអាចទទួលទូទាត់បានក៏ដោយ ។ ការអនុវត្តបែបនេះ ធ្វើឲ្យធនាគារអាចធ្វើប្រតិបត្តិការប្រកបដោយសុចរិតភាព ។
- ៥.៧, គ្រប់មូលប្បទានបត្រទាំងអស់ ដែលធ្វើតាមប្រែសណ្ឋិត ដើម្បីបញ្ជូលទឹកប្រាក់ទៅក្នុងគណនីណាមួយ គប្បីគូសគុត និងសរសេរកំណត់សម្គាល់ថា “សម្រាប់តែដាក់ចូលក្នុងគណនីតែប៉ុណ្ណោះ” (Account Payee Only) ហើយត្រូវភ្ជាប់មកនូវលិខិតបរិយាយលម្អិត ។
- ៥.៨, ធនាគារមានសិទ្ធិគ្រប់គ្រាន់ ក្នុងការមិនទទួលយកមូលប្បទានបត្រណាមួយ ដែលសម្រាប់ដាក់បញ្ចូលទៅក្នុងគណនី ប្រសិនបើឈ្មោះរបស់អ្នកទទួលបាននៅលើមូលប្បទានបត្រ មិនដូចគ្នាទៅនឹងឈ្មោះគណនី ដែលមានជាមួយធនាគារ ។ ធនាគារអាចទទួលយកការដាក់បញ្ជី-សន្សំ ជាមូលប្បទានបត្រតាមឆន្ទានុសិទ្ធិរបស់ខ្លួន ហើយសមតុល្យទឹកប្រាក់នេះ នឹងបញ្ចូលទៅក្នុងគណនី ក្រោយពេលធ្វើការផាត់ទាត់រួចរាល់ ។ នៅពេលទទួលបានការដាក់ប្រាក់បញ្ជីតាមរយៈមូលប្បទានបត្រ ធនាគារនឹងចេញប័ណ្ណទទួលប្រាក់បញ្ជីមួយជូនលោក-លោកស្រី ដើម្បីបញ្ជាក់ថា បានទទួលប្រាក់ និងជាមូលដ្ឋានក្នុងការបញ្ចូលទឹកប្រាក់ក្នុងគណនីលោក-លោកស្រី ។ ធនាគារនឹងមិនទទួលខុសត្រូវ ចំពោះការដាក់ប្រាក់បញ្ជីជាមូលប្បទានបត្រ ដែលគ្មានប័ណ្ណដាក់ប្រាក់បញ្ជីចេញដោយធនាគារនោះឡើយ ។
- ៥.៩, ធនាគារដើរតួនាទីជាភ្នាក់ងារប្រមូលប្រាក់បញ្ជី-សន្សំជំនួសលោក-លោកស្រី តាមរយៈមូលប្បទានបត្រដែលដាក់ចូល គណនី ។ ធនាគារនឹងមិនទទួលខុសត្រូវចំពោះហានិភ័យណាមួយ ដែលបានកើតឡើងដោយសារការដាក់ប្រាក់បញ្ជីតាមរយៈមូលប្បទានបត្រឡើយ ។ ក្នុងករណីមូលប្បទានបត្រមិនអាចធ្វើការផាត់ទាត់បាន ធនាគារមានសិទ្ធិគ្រប់គ្រាន់ក្នុងការទាមទារយកប្រាក់ពីលោក-លោកស្រីវិញ ហើយធ្វើការកត់ត្រាលេខនាបញ្ជាសទៅលើគណនីរបស់លោក-លោកស្រី ។
- ៥.១០, នៅពេលលោក-លោកស្រី ធ្វើការណែនាំមកធនាគារ ឲ្យផ្ទេរប្រាក់ចេញពីគណនីរបស់ខ្លួន ហើយធនាគារយល់ព្រមអនុវត្តតាមនោះ លោក-លោកស្រី មិនអាចកែប្រែ បដិសេធ ឬធ្វើនិរាករណ៍លើការណែនាំនោះបានទេ លើកលែងតែមានការឯកភាពពីធនាគារ ។

៦- ការប្រតិបត្តិគណនី

- ៦.១, រាល់សេចក្តីណែនាំ ត្រូវតែធ្វើឡើងជាលាយលក្ខណ៍អក្សរ ដោយមានចុះហត្ថលេខាបញ្ជាក់ពីសំណាក់អ្នកមានសិទ្ធិ ដូចគ្នាបេះបិទទៅនឹងហត្ថលេខាដែលលោក-លោកស្រី បានដាក់តម្កល់នៅធនាគារ ។ ទោះជាយ៉ាងនេះក្តី ចំពោះការ ប្រតិបត្តិគណនីពីក្រៅប្រទេស ធនាគារនឹងអនុវត្តទៅតាមការណែនាំដែលបានទទួលពីអ្នកមានសិទ្ធិ តាមរយៈសារអេឡិចត្រូនិក ឬទូរសារ ដោយយោងទៅលើគោលការណ៍ប្រតិបត្តិ ស្តីពីការបើក ប្រើប្រាស់ និងបិទគណនីពីក្រៅប្រទេស ។
- ៦.២, ស្ថាប័នត្រូវតែប្រើប្រាស់សារអេឡិចត្រូនិក ឬទូរសាររបស់ស្ថាប័នផ្ទាល់ ដើម្បីធ្វើការណែនាំមកធនាគារ ។ ធនាគារនឹងមិនប្រតិបត្តិតាមរាល់ការណែនាំទាំងឡាយណាដែលធ្វើឡើងតាមរយៈសារអេឡិចត្រូនិក ឬទូរសារផ្ទាល់ខ្លួនឡើយ ។ រាល់ការណែនាំទាំងឡាយដែលមិនមានអត្ថន័យគ្រប់គ្រាន់ ឬមានភាពមិនច្បាស់លាស់ នឹងមិនត្រូវចាត់ជាបានការឡើយ រហូតដល់ពេលដែលធនាគារអាចធ្វើឲ្យប្រាកដថាការណែនាំនោះ មានលក្ខណៈត្រឹមត្រូវ និងច្បាស់លាស់ ។
- ៦.៣, លោក-លោកស្រី នឹងត្រូវភ្ជាប់កាតព្វកិច្ចទៅនឹងកិច្ចព្រមព្រៀងណាមួយ ដែលបានធ្វើឡើងជាមួយធនាគារទាក់ទង នឹងការចេញផ្សាយមូលប្បទានបត្រ ឬការប្រតិបត្តិគណនី ក្នុងនោះរួមមាន ៖ កិច្ចព្រមព្រៀងលើការចុះហត្ថលេខារួមគ្នា ការចុះហត្ថលេខាច្រើនគ្នា សមតុល្យអតិបរមានៃគណនីនីមួយៗ ឬតាមការព្រមព្រៀងណាមួយផ្សេងទៀត ។

៧- ការបញ្ជាទូទាត់

ធនាគារនឹងអនុវត្តតាមការណែនាំ ឬបញ្ជាទូទាត់ សម្រាប់ការផ្ទេរប្រាក់តាមរយៈគណនី ឬជាសាច់ប្រាក់ ដោយយោងតាមលក្ខខណ្ឌពិសេសក្នុងការប្រតិបត្តិគណនីពីក្រៅប្រទេស ។ ធនាគារនឹងប្រតិបត្តិតាមបញ្ជាទូទាត់ នៅពេលធនាគារបានទទួលនូវបញ្ជាទូទាត់ពីសំណាក់លោក-លោកស្រីនៅមុនម៉ោង ១៦:០០ ល្ងាច (ម៉ោងនៅកម្ពុជា) ។ ប៉ុន្តែប្រសិនបើបញ្ជាទូទាត់នោះ មកដល់ធនាគារ នៅក្រោយម៉ោង ១៦:០០ ល្ងាច នោះការប្រតិបត្តិគណនី នឹងត្រូវធ្វើឡើងនៅថ្ងៃបន្ទាប់ដែលជាថ្ងៃធ្វើការ ។ រាល់ការបង្គាប់បញ្ជាទូទាត់នីមួយៗដែលត្រូវផ្តល់ជូនមកធនាគារ ត្រូវតែជាព័ត៌មានត្រឹមត្រូវ និងមានភាពប្រាកដប្រជា ហើយត្រូវបានបញ្ជូនទៅតាមទីតាំងដែលបានកំណត់ដោយធនាគារ ។

៨- មោឃភាព ឬការកែប្រែ

លោក-លោកស្រី មិនអាចធ្វើការកែប្រែ ឬមោឃភាពបញ្ជាទូទាត់ណាមួយ ដោយឯកឯងបានឡើយ ក្រោយពេលធនាគារបានទទួលបញ្ជាទូទាត់នោះ ។ ធនាគារអាចទទួលយកនូវការស្នើសុំធ្វើការកែប្រែ ឬមោឃភាព របស់លោក-លោកស្រីបានទៅតាមឆន្ទានុសិទ្ធិរបស់ខ្លួន ទោះបីជាមិនមែនជាកាតព្វកិច្ចដែលធនាគារត្រូវតែទទួលយកនូវសំណើនោះក៏ដោយ ។ ធនាគារពុំទទួលខុសត្រូវរាល់បញ្ហាដែលកើតមានឡើង នៅពេលធនាគារទទួលយកនូវសំណើនេះ ហើយលោក-លោកស្រី ត្រូវទទួលខុសត្រូវទាំងស្រុងចំពោះរាល់ការចំណាយ និងបញ្ហាផ្សេងៗ ដែលបណ្តាលមកពីធនាគារយល់ព្រមទទួលសំណើនេះ ។ ការស្នើសុំធ្វើការកែប្រែ ឬមោឃភាព ត្រូវតែអនុវត្តតាមដំណើរការសុវត្ថិភាពដែលមានរៀបរាប់នៅក្នុងកថាខណ្ឌស្តីពីការបញ្ជាទូទាត់ ។

៩- របាយការណ៍គណនី

- ៩.១, ធនាគារនឹងបោះផ្សាយរបាយការណ៍គណនីជូនលោក-លោកស្រី ម្តងក្នុងមួយខែ នៅពេលមានប្រតិបត្តិការគណនី កើតឡើងនៅក្នុងខែនីមួយៗ ដោយយោងទៅតាមការស្នើសុំរបស់លោក-លោកស្រី ក៏ប៉ុន្តែធនាគារសូមរក្សាសិទ្ធិ ចំពោះការកែប្រែរាល់កំហុសឆ្គងដែលកើតមាននៅក្នុងរបាយការណ៍គណនី ។ ម្ចាស់គណនីត្រូវមកកាន់ធនាគារ ដើម្បី ត្រួតពិនិត្យឡើងវិញ និងធ្វើការកែសម្រួល ប្រសិនបើយល់ឃើញថាមានភាពខុសគ្នារវាងកំណត់ត្រារបស់ខ្លួន និង របាយការណ៍គណនីដែលធនាគារបានផ្តល់ជូន ។
- ៩.២, នៅពេលមានការធ្វើសវនកម្ម ធនាគារនឹងធ្វើលិខិតស្តីពីការបញ្ជាក់អះអាងលើសមតុល្យគណនី ទៅគ្រប់លោក-លោកស្រី ទាំងអស់ តាមអាសយដ្ឋានចុងក្រោយបំផុតដែលធនាគារបានដឹង ហើយលោក-លោកស្រី ត្រូវចុះហត្ថលេខា និងធ្វើលិខិតអះអាងនោះ ត្រលប់មកធនាគារវិញ ក្រោយពេលពិនិត្យឃើញថា សមតុល្យទឹកប្រាក់នៅក្នុងគណនី របស់ខ្លួន មានភាពត្រឹមត្រូវ ។ រាល់លិខិតជូនដំណឹងដែលត្រូវបញ្ជូនទៅលោក-លោកស្រី ទាក់ទងនឹងគណនី នឹងត្រូវ បានបញ្ជូនតាមប្រៃសណីយ៍ ទៅកាន់អាសយដ្ឋានដែលលោក-លោកស្រីបានបំពេញនៅក្នុងពាក្យស្នើសុំបើក គណនី ឬអាសយដ្ឋានចុងក្រោយបំផុត ដែលលោក-លោកស្រីបានជូនដំណឹងជាលាយលក្ខណ៍អក្សរមកធនាគារ ។ ធនាគារមិនមានកាតព្វកិច្ចធានាថា រាល់លិខិតជូនដំណឹង សុទ្ធតែបានទៅដល់លោក-លោកស្រី ទាំងអស់ឡើយ ។
- ៩.៣, លោក-លោកស្រី ត្រូវផ្តល់សិទ្ធិជូនធនាគារ ក្នុងការផ្តល់ព័ត៌មានទាំងឡាយដែលទាក់ទងនឹងស្ថានភាពហិរញ្ញវត្ថុ និងគណនីរបស់លោក-លោកស្រី ដែលមាននៅតាមសាខាណាមួយរបស់ធនាគារ ប្រសិនបើការតម្រូវរបស់អាជ្ញាធរ ឬរដ្ឋអំណាចមូលដ្ឋាននៃព្រះរាជាណាចក្រកម្ពុជា ។

១០- ការកែប្រែព័ត៌មានគណនី

- ១០.១, លោក-លោកស្រី អាចស្នើសុំធ្វើការកែប្រែព័ត៌មានគណនីពីក្រៅប្រទេសបានតាមតម្រូវការ ដោយត្រូវជូនដំណឹង ជាលាយលក្ខណ៍អក្សរមកធនាគារ តាមរយៈសារអេឡិចត្រូនិក ឬទូរសារ ។ ធនាគារមិនទទួលខុសត្រូវ ចំពោះរាល់ បញ្ហាណាមួយដែលអាចកើតមានឡើងពាក់ព័ន្ធនឹងការកែប្រែព័ត៌មានគណនីនេះទេ ។
- ១០.២, ការផ្លាស់ប្តូរព័ត៌មានទាក់ទងនឹងលក្ខខណ្ឌចុះហត្ថលេខាដើម្បីដាក់-ដកសាច់ប្រាក់ ឬការបន្ថែម ឬបន្ថយ អ្នកដែលមានសិទ្ធិចុះហត្ថលេខាលោក-លោកស្រី ត្រូវជូនដំណឹងជាលាយលក្ខណ៍អក្សរមកធនាគារ ហើយត្រូវបញ្ជាក់ឲ្យបានច្បាស់លាស់ អំពីអត្តសញ្ញាណរបស់អ្នកមានសិទ្ធិចុះហត្ថលេខាដែលត្រូវផ្លាស់ប្តូរបន្ថែម ឬបន្ថយនោះ ។ ច្បាប់ថតចម្លង លិខិតឆ្លងដែន លក្ខខណ្ឌចុះហត្ថលេខា និងកំរហូលលេខាថ្មីរបស់អ្នកមានសិទ្ធិចុះហត្ថលេខាថ្មី ត្រូវបញ្ជាក់ដោយ សារការីនៅក្រៅប្រទេស (ក្នុងករណីការកែប្រែព័ត៌មានពីក្រៅប្រទេស) ។ គំរូហត្ថលេខាក្រោយនេះ មានសុពលភាពប្រើប្រាស់រហូតដល់ពេលមានការជូនដំណឹងជាថ្មីពីសំណាក់លោក-លោកស្រី ។
- ១០.៣, ការផ្លាស់ប្តូរ ឬកែប្រែព័ត៌មានផ្សេងៗពាក់ព័ន្ធនឹងប្រតិបត្តិការគណនី ដូចជា ៖ អាសយដ្ឋានទំនាក់ទំនង មុខរបរ និងព័ត៌មានផ្សេងៗទៀត លោក-លោកស្រី ត្រូវជូនដំណឹងជាលាយលក្ខណ៍អក្សរមកធនាគារ ហើយធនាគារនឹងប្រតិបត្តិគណនីនោះ ទៅតាមព័ត៌មានចុងក្រោយបំផុតដែលលោក-លោកស្រី បានជូនដំណឹង ។

១១- ការបិទគណនី

- ១១.១, ការបិទគណនីឯកត្តជន លោក-លោកស្រី ត្រូវបំពេញពាក្យស្នើសុំបិទគណនីដែលអាចទាញយកតាមរយៈ http://www.acledabank.com.kh/kh/assets/pdf_zip/form-50-157.pdf រួចផ្ញើច្បាប់ដើមមកកាន់ធនាគារ អេស៊ីលីដា ភីអិលស៊ី ។
- ១១.២, ចំពោះគណនីក្រុមហ៊ុន លោក-លោកស្រី (អ្នកមានសិទ្ធិ) ត្រូវជូនដំណឹងជាលាយលក្ខណ៍អក្សរមកធនាគារ តាមរយៈ សារអេឡិចត្រូនិក (E-mail) ឬទូរសារ (Fax) ឬបំពេញពាក្យស្នើសុំបិទគណនីដែលអាចទាញយកតាមរយៈ http://www.acledabank.com.kh/kh/assets/pdf_zip/form-50-157.pdf រួចផ្ញើច្បាប់ដើមមកកាន់ធនាគារ ។
- ១១.៣, ការស្នើសុំបិទគណនីក្នុងរយៈពេល ៩០ថ្ងៃ (កៅសិបថ្ងៃ) គិតចាប់ពីថ្ងៃបើកគណនី អាចធ្វើទៅបាន ប៉ុន្តែលោក-លោកស្រីត្រូវបង់ថ្លៃសេវាតាមការកំណត់របស់ធនាគារ ។
- ១១.៤, ការស្នើសុំបិទគណនីចរន្ត តម្រូវឲ្យម្ចាស់គណនីប្រគល់មូលប្បទានបត្រដែលពុំទាន់បានប្រើប្រាស់ ត្រឡប់មកធនាគារ វិញ ។

- ១១.៥, គណនីដែលមានសមតុល្យសូន្យលើសពីរយៈពេល ៣៦០ថ្ងៃ (បីរយហុកសិបថ្ងៃ) ធនាគារនឹងបិទគណនីនោះ ដោយមិនចាំបាច់ជូនដំណឹងទៅលោក-លោកស្រី ទេ ។
- ១១.៦, គណនីដែលមានសមតុល្យអវិជ្ជមានជាប់រហូតក្នុងរយៈពេល ៣៦០ថ្ងៃ (បីរយហុកសិបថ្ងៃ) ធនាគារនឹងបិទគណនីនោះ ដោយមិនចាំបាច់ជូនដំណឹងដល់ម្ចាស់គណនីឡើយ លើកលែងគណនីឥណទានគ្រប់ប្រភេទដែលមិនទាន់សងចប់ គណនីឥណទានវិបារូប (Overdraft) និងគណនីដែលកំពុងមានជំលោះ ។

១២- សោហ៊ុយចំណាយ និងការទូទាត់

- ១២.១, ធនាគារអាចគិតកម្រៃសេវាមួយចំនួន ដែលទាក់ទងនឹងការប្រើប្រាស់គណនី ។ កម្រៃសេវាទាំងនោះ ត្រូវបានបង្កើតឡើងនៅក្នុង “តារាងលក្ខខណ្ឌ និងថ្លៃសេវានៃប្រតិបត្តិការគណនី” ដែលអាចអនុវត្តបានចំពោះគណនី និងឯកសារផ្សេងៗទៀត ដែលត្រូវផ្តល់ជូនលោក-លោកស្រី ទាក់ទងនឹងព័ត៌មានគណនី និងសេវាផ្សេងៗរបស់ធនាគារ ហើយត្រូវបញ្ចូលទៅក្នុងលក្ខខណ្ឌពិសេសក្នុងការប្រតិបត្តិគណនីពីក្រៅប្រទេស ។ ធនាគាររក្សាសិទ្ធិចំពោះ ការកែប្រែ ឬការផ្លាស់ប្តូរកម្រៃសេវាគ្រប់ពេលវេលា ដោយមិនបានជូនដំណឹងជាមុនឡើយ លើកលែងតែមានការតម្រូវដោយច្បាប់ ។ ដោយការប្រើប្រាស់សេវាបញ្ញើ-សន្សំរបស់ធនាគារ ក្រោយពេលដែលការផ្លាស់ប្តូរចូលជាធរមាននោះមានន័យថា លោក-លោកស្រី បានឯកភាពចំពោះការផ្លាស់ប្តូរនោះ ។ លោក-លោកស្រី ជាអ្នកទទួលខុសត្រូវ ក្នុងការជូនដំណឹងទៅអ្នកដែលមានសិទ្ធិចុះហត្ថលេខាទាំងអស់ អំពីការផ្លាស់ប្តូរ ។
- ១២.២, លោក-លោកស្រី ត្រូវបង់សោហ៊ុយចំណាយទាំងឡាយ ទាក់ទងទៅនឹងប្រតិបត្តិការគណនីមូលប្បទានបត្រ ឬសេវាផ្សេងៗទៀត តាមការតម្រូវរបស់ធនាគារ ។ ធនាគារនឹងកាត់យកសោហ៊ុយចំណាយ ឬថ្លៃសេវា ចេញពីគណនីលោក-លោកស្រីផ្ទាល់ ដោយមិនចាំបាច់សុំការអនុញ្ញាតឡើយ ។
- ១២.៣, ធនាគារអាចផ្ទេរប្រាក់ពីគណនីរបស់លោក-លោកស្រី ដើម្បីកាត់កងបំណុលដែលជំពាក់ធនាគារ នៅពេលណាក៏បាន ដោយមិនចាំបាច់ជូនដំណឹងជាមុន ហើយសិទ្ធិនេះត្រូវអនុវត្តចំពោះគណនីគ្រប់ប្រភេទ និងនៅគ្រប់ការិយាល័យ ទាំងអស់របស់ធនាគារ ។
- ១២.៤, ប្រសិនបើធនាគារស្វែងរកវិធីសាស្ត្រណាមួយ ដើម្បីពង្រឹងបន្ថែម ឬការពារនូវការអនុវត្តសិទ្ធិរបស់ខ្លួន ឬដោះស្រាយជំលោះណាមួយដែលទាក់ទងទៅនឹងគណនីលោក-លោកស្រីនោះ លោក-លោកស្រី ជាអ្នកចំណាយសងធនាគារនូវរាល់សោហ៊ុយចំណាយ និងកម្រៃសេវាផ្សេងៗទៀត ដែលអាចកើតមានឡើងជាមួយហេតុ ក្នុងនោះរួមទាំងការ ចំណាយតាមផ្លូវច្បាប់ផងដែរ ហើយធនាគារមានសិទ្ធិគ្រប់គ្រាន់ក្នុងការកាត់យកចំណាយទាំងនោះ ពីគណនីលោក-លោកស្រីដោយផ្ទាល់ ។

១៣- លក្ខខណ្ឌជួសជុលសំណងខូចខាត

- ១៣.១, លោក-លោកស្រី ត្រូវយល់ព្រមសងមកធនាគារវិញដោយឥតលក្ខខណ្ឌ នូវរាល់ការខូចខាត ការតវ៉ា ការទាមទារ វិធានការបំណុល ការទទួលខុសត្រូវ ការចំណាយពាក់ព័ន្ធនឹងច្បាប់ និងរាល់ការចំណាយផ្សេងៗ ទោះជាជាក្រោម រូបភាពណាក៏ដោយ ដែលបានទទួលឬនឹងត្រូវទទួលរងដោយធនាគារ ទាក់ទងទៅនឹងគណនីរបស់លោក-លោកស្រី គ្រប់ប្រភេទ ។
- ១៣.២, ធនាគារនឹងមិនទទួលខុសត្រូវចំពោះរាល់ការតវ៉ា ការទាមទារ វិធានការ បណ្តឹង ការបាត់បង់ផលប្រយោជន៍ ការចំណាយផ្សេងៗ ដែលរួមទាំងការចំណាយដែលពាក់ព័ន្ធនឹងច្បាប់ និងបំណុល ឬការទទួលខុសត្រូវណាមួយ ដែលកើតឡើងជាមួយហេតុ ទោះជាជាក្រោមរូបភាពណាក៏ដោយ ឬមានការបរិយាយពាក់ព័ន្ធនឹងការបើក ប្រើប្រាស់ និងបិទគណនី ដែលធ្វើឡើងតាមរយៈសារអេឡិចត្រូនិក ឬទូរសារ នោះឡើយ ។

១៤- លក្ខខណ្ឌប្រុងប្រយ័ត្ន

- ១៤.១, លោក-លោកស្រី អាចស្នើសុំសៀវភៅប្រាក់បញ្ញើថ្មី ជំនួសសៀវភៅប្រាក់បញ្ញើដែលបានបាត់ ដោយត្រូវបង់កម្រៃសេវា តាមការកំណត់របស់ធនាគារ ។ ធនាគារពុំមានកាតព្វកិច្ចទទួលខុសត្រូវចំពោះលោក-លោកស្រី ឬភាគីណាមួយផ្សេងទៀត ដែលពាក់ព័ន្ធជាមួយនឹងគណនីនេះទេ ។
- ១៤.២, នៅពេលមូលប្បទានបត្រថ្មីដែលមិនទាន់ចុះចំនួនទឹកប្រាក់ បានបាត់បង់ ឬត្រូវចោរលួច ម្ចាស់គណនីត្រូវជូនដំណឹងជា លាយលក្ខណ៍អក្សរមកធនាគារ ជាបន្ទាន់ ដោយត្រូវបញ្ជាក់ឲ្យបានច្បាស់លាស់អំពីពេលវេលា កាលបរិច្ឆេទ ចំនួនសន្លឹក និងលេខរៀងមូលប្បទានបត្រដែលបានបាត់បង់ ឬត្រូវចោរលួច ដើម្បីធនាគារបញ្ឈប់មូលប្បទានបត្រនោះ នៅក្នុងប្រព័ន្ធកុំព្យូទ័រ ។ ធនាគារពុំមានកាតព្វកិច្ចទទួលខុសត្រូវចំពោះអតិថិជន ឬភាគីណាមួយផ្សេងទៀត ដែលពាក់ព័ន្ធជាមួយនឹងគណនីនេះទេ ។
- ១៤.៣, នៅពេលមូលប្បទានបត្រមានចុះចំនួនទឹកប្រាក់បានបាត់បង់ ឬម្ចាស់គណនីមានបំណងបញ្ឈប់មូលប្បទានបត្រមាន ចុះចំនួនទឹកប្រាក់ណាមួយនោះ ម្ចាស់គណនីត្រូវជូនដំណឹងជាលាយលក្ខណ៍អក្សរមកធនាគារជាបន្ទាន់ ដោយបញ្ជាក់ ឲ្យបានច្បាស់លាស់ អំពីពេលវេលា កាលបរិច្ឆេទ និងទីកន្លែង លេខរៀង ចំនួនទឹកប្រាក់ដែលមាននៅក្នុងមូលប្បទាន-បត្រ ឈ្មោះបុគ្គល ឈ្មោះអង្គការ ឬឈ្មោះគណនីដែលត្រូវទទួល និងមូលហេតុនៃការបញ្ឈប់មូលប្បទានបត្រនោះ ។ ប្រសិនបើព័ត៌មានទាំងនោះ មិនត្រឹមត្រូវ ឬមិនច្បាស់លាស់ ធនាគារនឹងមិនទទួលខុសត្រូវ ចំពោះលោក-លោកស្រី ឬបុគ្គលណាមួយផ្សេងទៀត ក្នុងករណីដែលធនាគារមិនបានបញ្ឈប់ការទូទាត់ឲ្យមូលប្បទានបត្រនោះ ។

- ១៤.៤, ករណីវិញ្ញាបនបត្រប្រាក់បញ្ញើ (Certificate of Deposit) បានបាត់បង់ ឬត្រូវបានលួច លោក-លោកស្រី ត្រូវជូនដំណឹងជាលាយលក្ខណ៍អក្សរមកធនាគារជាបន្ទាន់ ដោយត្រូវផ្តល់ព័ត៌មានអំពីកាលបរិច្ឆេទ ពេលវេលា និងទីកន្លែងដែលវិញ្ញាបនបត្រប្រាក់បញ្ញើបានបាត់បង់ ឬត្រូវបានលួច ។ ធនាគារអាចនឹងចេញវិញ្ញាបនបត្រប្រាក់បញ្ញើសាជាថ្មីជូនលោក-លោកស្រី ប៉ុន្តែលោក-លោកស្រី ត្រូវបង់កម្រៃសេវាតាមការកំណត់របស់ធនាគារ ។
- ១៤.៥, ករណីអតិថិជនរួមគណនីទទួលមរណភាព ឬអសមត្ថភាពពលកម្ម ធនាគារនឹងចាត់ចែងសមតុល្យទឹកប្រាក់នៅក្នុងគណនី ទៅតាមការណែនាំ ឬការបង្គាប់បញ្ជារបស់ម្ចាស់គណនីរួមដែលនៅរស់រានមានជីវិត ។
- ១៤.៦, ករណីអតិថិជនទទួលមរណភាព ឬអសមត្ថភាពពលកម្ម ដោយមិនមានបន្ទុកនូវបណ្តាំមរតក ធនាគារ អេស៊ីលីដា ភីអិលស៊ី នឹងចាត់ចែងសមតុល្យទឹកប្រាក់នៅក្នុងគណនីរបស់អតិថិជន ដោយយោងទៅតាមបញ្ញត្តិច្បាប់ ។

១៥- ផ្សេងៗ

- ១៥.១, ដើម្បីជាការធានាចំពោះបំណុលរបស់ខ្លួន ធនាគារអាចនឹងរក្សាទុកនូវរាល់ទ្រព្យសម្បត្តិផ្សេងៗ ជាសម្ភារ ឬរូបិយវត្ថុ ដែលជាកម្មសិទ្ធិរបស់លោក-លោកស្រី ឬដាក់តម្កល់ដោយលោក-លោកស្រី ជាមួយធនាគារតាមរយៈទូសុវត្ថិភាព ឬតាមមធ្យោបាយផ្សេងៗ ដើម្បីរក្សាសុវត្ថិភាព ។
- ១៥.២, ប្រសិនបើសាច់ប្រាក់ដែលត្រូវបង់ជូនធនាគារ ជាសាច់ប្រាក់ដែលនឹងត្រូវកាត់ទុក ឬដកទុកមួយចំនួន លោក-លោកស្រីត្រូវទូទាត់សងមកធនាគារវិញ នូវចំនួនទឹកប្រាក់បន្ថែមយ៉ាងណា ឲ្យធនាគារទទួលបាននូវចំនួនទឹកប្រាក់សុទ្ធ ក្រោយការកាត់ទុក ឬដកទុក ស្មើនឹងចំនួនទឹកប្រាក់ដែលត្រូវទូទាត់សងមកធនាគារវិញ ។
- ១៥.៣, បំណុលលោក-លោកស្រី ចំពោះធនាគារ នឹងមិនប៉ះពាល់ទេ ទោះជាមានការផ្លាស់ប្តូរសមាសភាព ឬចំណុចណាមួយនៃស្ថានភាពផ្លូវច្បាប់ក៏ដោយ ហើយបំណុលទាំងនេះនឹងភ្ជាប់កាតព្វកិច្ចដល់អ្នកស្នងមរតករបស់លោក-លោកស្រី ។
- ១៥.៤, ការប្រាក់ត្រូវគិតបង្កជាប្រចាំថ្ងៃ និងដាក់បញ្ចូលក្នុងគណនីរបស់លោក-លោកស្រី ជារៀងរាល់ខែដោយស្វ័យប្រវត្តិ ។ ការប្រាក់ដែលត្រូវផ្តល់ជូនលោក-លោកស្រី ត្រូវកាត់ពន្ធនៅតាមអត្រាដែលបានកំណត់ដោយនាយកដ្ឋានពន្ធដារនៃក្រសួងសេដ្ឋកិច្ច និងហិរញ្ញវត្ថុ ដោយកាត់ចេញពីគណនីលោក-លោកស្រី ដោយផ្ទាល់ ។
- ១៥.៥, គ្រប់គណនីទាំងអស់ដែលគ្មានប្រតិបត្តិការ(ដកប្រាក់, ដាក់ប្រាក់ឬផ្ទេរប្រាក់) កើតឡើងក្រៅពីប្រតិបត្តិការដែលធ្វើឡើង ដោយធនាគារ (ដូចជាការគិតការប្រាក់ ឬការគិតថ្លៃចំណាយផ្សេងៗដែលកាត់ចេញពីគណនីនោះ) អស់រយៈពេលច្រើនជាង ៣៦៥ថ្ងៃ ត្រូវបានក្លាយទៅជា គណនីគ្មានប្រតិបត្តិការ ដោយស្វ័យប្រវត្តិនៅក្នុងប្រព័ន្ធ ហើយត្រូវគិតថ្លៃសេវាទៅតាមការកំណត់របស់ធនាគារ ដោយកាត់ចេញពីគណនីរបស់លោក-លោកស្រី ដោយផ្ទាល់ ។
- ១៥.៦, លក្ខខណ្ឌពិសេសក្នុងការប្រតិបត្តិគណនីក្រៅប្រទេសនេះ គ្របដណ្តប់ដោយច្បាប់នៃព្រះរាជាណាចក្រកម្ពុជា ហើយអាចនឹងធ្វើការកែប្រែជាបន្តបន្ទាប់ ដើម្បីឲ្យស្របតាមច្បាប់ ឬបទបញ្ញត្តិទាំងឡាយ ។
- ១៥.៧, លក្ខខណ្ឌពិសេសនេះ ត្រូវបានរៀបចំឡើងទាំងជាភាសាខ្មែរ និងភាសាអង់គ្លេស ក្នុងករណីដែលអត្ថបទជាភាសាខ្មែរ និងភាសាអង់គ្លេសមានអត្ថន័យខុសគ្នានោះ អត្ថបទជាភាសាខ្មែរចាត់ទុកជាការ ។

ខ្ញុំបាទ/នាងខ្ញុំ បានអាន និងយល់ព្រមគ្រប់លក្ខខណ្ឌដែលបានបញ្ជាក់ខាងលើនេះ ។

ធ្វើនៅថ្ងៃទី.....ខែ.....ឆ្នាំ.....
ហត្ថលេខា ឬស្នាមមេដៃស្តាំ